



گورنر KATHY HOCHUL

فوری ریلیز کے لیے: 23/12/2025

گورنر HOCHUL کی جانب سے چھٹیوں میں سفر کے موسم کے دوران قانون کے نفاذ کے مقامی اداروں اور ریاستی پولیس کے گشت میں اضافے کا اعلان

گورنر کی ٹریفک سیفٹی کمیٹی کی مالی اعانت سے الکحل اور منشیات سے متعلق بیداری رانے عامہ کی متعدد سالانہ مہمات میں سے ایک ہے

تعطیلات میں سفر کو آسان بنانے کے لیے تعمیراتی بندشیں عارضی طور پر معطل کر دی گئی ہیں

گورنر Kathy Hochul (کیتھی ہوکل) نے آج نیو یارک والوں کو یاد دہانی کروائی کہ ریاستی پولیس اور قانون نافذ کرنے والے مقامی ادارے تعطیلات کے اس موسم میں ہماری سڑکوں سے خراب ڈرائیوروں کو ہٹانے کے لیے ملک گیر نفاذ کی ایک جاری حکمت عملی میں حصہ لے رہے ہیں۔ "ہوش و حواس میں گاڑی چلائیں یا دھر لیے جائیں (Drive Sober or Get Pulled Over)" مہم — گورنر کی ٹریفک سیفٹی کمیٹی (GTSC) کی جانب سے مالی اعانت فراہم کی جانے والی مہم — جمعرات، یکم جنوری 2026 تک چلے گی۔

"جو کوئی بھی تعطیلات کے اس موسم میں خود کو یا دوسرے ڈرائیوروں کو خطرے میں ڈالنے کا فیصلہ کرے گا اسے ٹکٹ دیا جائے گا یا اسے فوجداری الزامات کا سامنا کرنا پڑے گا"، گورنر Hochul (ہوکل) نے کہا۔ "ہماری ریاست میں خراب اور لاپرواہ ڈرائیونگ کے لیے رواداری صفر ہے کیونکہ نیو یارک والوں کی حفاظت ہمیشہ میری اولین ترجیح ہوتی ہے۔"

نشے کی حالت میں ڈرائیونگ (DWI) کے چیک پوائنٹس اور گشت کے علاوہ، قانون نافذ کرنے والے اداروں کے افسران تیز رفتاری سے گاڑی چلانے والے ڈرائیوروں، بے دھیانی سے گاڑی چلانے والوں اور "موو اوور لاء"، جو ڈرائیوروں سے تقاضہ کرتا ہے کہ سڑک کے بیچ یا کنارے رکھی ہوئی کسی گاڑی کے قریب سے گزرتے ہوئے انتہائی احتیاط برتیں، کی خلاف ورزی کرنے والے ڈرائیوروں پر نظر رکھیں گے۔

ریاست نیو یارک کے DMV کمشنر اور GTSC کے چیئر Mark J.F. Schroeder (مارک جے ایف شروڈر) نے کہا، "چھٹیاں جشن منانے کا شاندار وقت ہیں، لیکن آپ پر لازم ہے کہ جشن ذمہ داری سے منائیں۔ اگر آپ مذبوہشی کی حالت میں ڈرائیونگ کرتے ہیں اور قانون شکنی کرتے ہیں، تو آپ کو اس کے نتائج بھگتنا ہوں گے اور اس کے لیے آپ جواب دہ ہوں گے۔ گھر پر آرام سے سواری کی منصوبہ بندی کرنے کے لیے وقت نکالیں، سٹیئرنگ کے پیچھے بیٹھ کر بے دھیانی سے بچیں اور رفتار کم کریں، خاص طور پر بہاری ٹریفک یا خراب موسمی حالات میں۔"

ریاست نیو یارک کے پولیس سپرنٹنڈنٹ Steven G. James (سٹیون جی جیمز) نے کہا، "جبکہ گاڑی چلانے والے اس چھٹی کے موسم میں خاندان اور دوستوں سے ملنے کے لیے ریاست بھر میں گاڑی چلائیں گے، ہم ان کی حوصلہ افزائی کرتے ہیں کہ وہ محفوظ ڈرائیونگ کے طریقوں کو ترجیح بنائیں۔ خراب ڈرائیونگ کے لیے کوئی عذر نہیں ہے، اور جب کوئی شراب یا منشیات استعمال کرنے کے بعد گاڑی چلانے کا انتخاب کرتا ہے، تو وہ ہر ایک کی زندگی کو خطرے میں ڈال رہا ہوتا ہے۔ ریاستی پولیس ہمارے قانون نافذ کرنے والے شراکت داروں کے ساتھ کام کرنا جاری رکھے گی تاکہ خراب موٹرسواروں کی حوصلہ شکنی کی جا سکے اور ان کا پتہ لگایا جا سکے۔ میں ریاست نیو یارک میں گاڑی میں سوار ہونے والے تمام لوگوں کو تعلیم اور آگاہی دینے کے لیے GTSC کا شکریہ ادا کرتا ہوں۔"

## تعمیراتی بندشوں کی معطلی

تعطیلات کے مصروف ویک اینڈ کے دوران سفر کو آسان بنانے کی کوشش میں، نیو یارک کی ریاستی شاہراہوں پر سڑکوں اور پلوں کی تعمیر کے منصوبوں کے لیے لین کی عارضی بندشیں بروز بدھ، 24 دسمبر کو صبح 6 بجے سے بروز پیر، 29 دسمبر کی صبح 6 بجے تک، اور دوبارہ بروز بدھ، 31 دسمبر کو صبح 6 بجے سے بروز سوموار، 5 جنوری 2026 صبح 6 بجے تک معطل رہیں گی۔

تعمیراتی کاموں کی معطلی ریاست نیو یارک کے ڈرائیورز فرسٹ انیشی ایٹو (Driver's First Initiative) سے مطابقت رکھتی ہے، جو سڑکوں اور پلوں پر جاری کاموں کی وجہ سے ٹریفک جام اور سفر کی تاخیر کو کم کرنے کے لیے ڈرائیوروں کی سہولت کو ترجیح دیتی ہے۔ ڈرائیوروں کو اس بات سے آگاہ ہونا چاہیے کہ کنکریٹ کی مستقل رکاوٹوں کے پیچھے یا ہنگامی مرمتوں کے لیے شاید کچھ کام جاری رہ سکتا ہے۔

ڈرائیوروں پر لازم ہے کہ [ریاست کے موو اوور قانون \(Move Over Law\)](#) کی پابندی کریں، جس میں مارچ 2024 میں توسیع کی گئی تھی جس میں ڈرائیوروں سے یہ تقاضہ کیا گیا تھا کہ وہ سڑک کے کنارے رُکی ہوئی تمام گاڑیوں کے لیے رفتار کم کریں اور راستہ دیں۔ تھرووے اتھارٹی اور ریاست نیو یارک کا محکمہ آمد و رفت گاڑی چلانے والوں پر زور دیتے ہیں کہ وہ گاڑی چلاتے وقت چوکس رہیں، جب وہ سڑک کے کنارے گاڑی کھڑی دیکھیں تو رفتار کم کریں اور محفوظ طریقے سے آگے نکلیں۔ ڈرائیوروں، ملازمین، سڑک پر کام کرنے والوں اور ہنگامی اہلکاروں کی زندگیوں اسی پر منحصر ہیں۔

پیغام تحریر کرنے کے لیے رکنے کے سٹاپ، بشمول پارک اینڈ رائیڈ سہولیات، آرام کرنے کے سٹاپ، سروس ایریاز اور ریاستی شاہراہوں کے ساتھ پارکنگ ایریاز بھی شامل ہیں، بے دہیانی سے ڈرائیونگ کو کم کرنے کی ریاستی کوشش میں معاونت کرتے ہیں۔ ریاست نیو یارک کی تھرووے اتھارٹی (New York State Thruway Authority) بھی حفاظت اور چوکنا رہنے ہوئے ڈرائیونگ کرنے کو فروغ دینے کے لیے نئے سال کی رات 11 بجے سے نئے سال کے دن کی صبح 7 بجے تک تھرو وے کے کنارے مسافروں کو مفت کافی اور گرم چائے پیش کرنے کی اپنی روایت کو جاری رکھے گی۔

ریاست نیو یارک تھرووے کے مقام پر واقع تمام 27 سروس ایریاز اب کھلے ہیں۔ ڈرائیور [سروس ایریاز دیکھنے](#) اور اپنے سٹاپوں کی منصوبہ بندی کرنے کے لیے تھرووے اتھارٹی کی ویب سائٹ اور [مفت موبائل ایپ](#) دیکھ سکتے ہیں، جو iPhone اور Android ڈیوائسز پر مفت ڈاؤن لوڈ کے لیے دستیاب ہے۔ یہ ایپ گاڑی چلانے والوں کو سفر کے دوران ٹریفک اور نیویگیشن کی بروقت معاونت تک براہ راست رسائی بھی فراہم کرتی ہے۔ ڈرائیور [TRANSalert](#) [ای میلز](#) کے لیے بھی سائن اپ کر سکتے ہیں، جو تھرووے پر تازہ ترین حالات فراہم کرتی ہیں۔

مسافر سفر سے قبل 1-1-5 پر کال کر کے، [511 ویب سائٹ](#) پر جا کر، یا [Apple App Store](#) یا [Google Play](#) سے مفت NY511 موبائل ایپ ڈاؤن لوڈ کر کے بھی NYSDOT کا NY511 چیک کر سکتے ہیں۔ یہ مفت سروس صارفین کے لیے سڑک کے حالات کو چیک کرنے، 2,219 ٹریفک کیمروں کو دیکھنے اور ہوائی اور ٹرانزٹ کی معلومات سے منسلک ہونے کی سہولت فراہم کرتی ہے۔ اس ایپ میں ڈرائیو موڈ کی خصوصیت ہے، جو صارف کے گاڑی چلانے کے دوران منتخب کردہ راستے پر قابل سماعت الرٹس فراہم کر کے انہیں واقعات اور تعمیرات کے بارے میں خبردار کرتی ہے۔

ریاست نیو یارک کے محکمہ آمد و رفت کی کمشنر **Marie Therese Dominguez** (میری تھیریس ڈومینگیز) نے کہا، "خراب ڈرائیور جب غلط انتخاب کرتے ہیں اور سٹیئرنگ پر بیٹھ جاتے ہیں تو نہ صرف خود کو بلکہ دوسروں کو بھی خطرے میں ڈالتے ہیں۔ خوشی کے اس موسم کے دوران، ہم ڈرائیوروں کو یاد دہانی کروانا چاہتے ہیں کہ سب سے اہم چیز خاندان اور دوستوں کے پاس محفوظ طریقے سے گھر پہنچنا ہے۔ اور موسم سرما کے بدلتے موسمی حالات میں، براہ کرم ہل چلانے والے ٹرکوں، ہنگامی یا غیر فعال گاڑیوں کے پاس سے گزرتے ہوئے رفتار سست کرنا اور آگے نکل جانا یاد رکھیں۔ سٹیئرنگ وہیل کے پیچھے آپ کی حرکتیں سڑک پر موجود ہر ایک پر براہ راست اثر ڈالتی ہیں، اس لیے صحیح انتخاب کرنا یقینی بنائیں کیونکہ تعطیلات کے اس موسم کا تعلق حفاظت سے ہے۔"

ریاست نیو یارک کی تھرو وے اتھارٹی کے ایگزیکٹو ڈائریکٹر **Frank G. Hoare** (فرینک جی ہوئر) نے کہا، "تعطیلات کے اس موسم میں، ہم چاہتے ہیں کہ ہر کوئی اپنی منزل پر محفوظ طریقے سے اور کم تاخیر کے ساتھ پہنچے۔ ہم ڈرائیوروں سے گزارش کرتے ہیں کہ موسمی واقعات کی تیاری کریں، سفر کے لیے اضافی وقت رکھیں اور گاڑی میں ہنگامی سامان رکھیں۔ ہمارے ملازمین اور ہنگامی حالت کے اہلکار چوبیس گھنٹے مصروف عمل ہیں اور ان کی زندگیوں کا انحصار ڈرائیوروں کے رفتار سست کرنے اور سڑک کے کنارے تمام گاڑیوں کے پاس سے محفوظ طریقے سے آگے گزر جانے پر ہے۔ ہم ریاست نیو یارک کی پولیس کے Troop T میں شامل اپنے شراکت داروں کا شکریہ ادا کرتے ہیں کہ انہوں نے تھرو وے پر گشت کیا اور ڈرائیوروں کی حفاظت کا خیال رکھا۔"

**چوٹاقوا کاؤنٹی کے شیرف اور ریاست نیو یارک کی شیرفوں کی ایسوسی ایشن کے صدر James Quattron** (جیمز کواٹرون) نے کہا، "ہمارے لیے سردیوں کے موسم میں یہ پہلے سے کہیں زیادہ اہم ہے کہ ہم خراب یا جارحانہ انداز میں گاڑی نہ چلائیں۔ اب سے نئے سال کے دن تک ہم خاندان اور دوستوں کے ساتھ متعدد مرتبہ اکٹھے ہوں گے اور تقریبات ہوں گی۔ خطرناک ڈرائیوروں کا پتہ لگانے، انہیں ٹکٹ دینے اور یہاں تک کہ گرفتار کرنے کے لیے مزید نفاذ قانون بھی ہو گا۔ جلد اندھیرا ہو جانا اور روزانہ سڑکوں پر برف ہونے کا امکان، غیر موزوں حالت یا جارحانہ انداز میں گاڑی چلانے کو اور بھی پُرخطر بنا دیتے ہیں۔ ریاست نیو یارک کے شیرف چاہتے ہیں کہ آپ تعطیلات کے اس موسم سے لطف اندوز ہوں اور خراب یا جارحانہ انداز میں گاڑی نہ چلا کر ایک شائستہ ڈرائیور بنیں۔"

ریاست نیو یارک کی ایسوسی ایشن آف چیفس آف پولیس کے صدر اور ماؤنٹ پلیزنٹ محکمہ پولیس کے چیف آف پولیس **Paul Oliva** (پال اولیوا) نے کہا، "تعطیلات کے اس موسم میں یاد رکھیں: رفتار ہلکی رکھیں، حفاظتی بیلٹ باندھیں اور کبھی بھی شراب پی کر گاڑی نہ چلائیں۔ سب کے باحفاظت گھر پہنچنے کو یقینی بنانے کے لیے قانون نافذ کرنے والے ادارے پوری قوت کے ساتھ فعال ہوں گے۔ ہماری کمیونٹیز کو محفوظ رکھنے میں مدد کریں اور گاڑی ذمہ داری سے چلائیں۔"

ٹریفک کے نفاذ کی ان مہمات کے لیے گورنر کی تحفظ ٹریفک کمیٹی (GTSC) مالی وسائل فراہم کرتی ہے، یہ کمیٹی قانون نافذ کرنے والی ایجنسیز کی ریاستی، کاؤنٹی اور مقامی سطح پر نفاذ قانون کی ایسی سرگرمیوں میں شرکت کو فروغ دیتی ہے اور ان میں تعاون کرتی ہے جن کا اثر واضح دکھائی دے۔ اس گرانٹ فنڈنگ کا مقصد سال کے خاص دنوں، جیسے تعطیلات میں، اضافی نفاذ ٹریفک اور رابطہ کاری فراہم کرنا ہے جب زیادہ ڈرائیوروں کے، الکحل یا منشیات کے زیر اثر سڑکوں پر آنے کا امکان ہوتا ہے۔

گزشتہ سال کے کریک ڈاؤن میں قانون نافذ کرنے والے اداروں نے ریاست بھر میں 129,686 ٹکٹ جاری کیے تھے۔ ان ٹکٹوں میں سے 23,339 تیز رفتاری کے لیے تھے، 4,205 بے دھیانی سے ڈرائیونگ کرنے پر تھے، 3,230 سیٹ بیلٹ کے لیے تھے، 981 "موو اوور لاء" کے لیے تھے اور 4,264 افراد کو حالتِ غیر میں گاڑی چلانے پر گرفتار کیا گیا۔ 93,667 ڈرائیوروں کو دیگر خلاف ورزیوں پر ٹکٹ دیا گیا۔

ریاست نیو یارک کے ڈویژن برائے خدماتِ فوجداری انصاف (Division of Criminal Justice Services) کے اعداد و شمار سے ظاہر ہوتا ہے کہ الکحل اور منشیات کے نشے کی حالت میں گاڑی چلانے کے سنگین اور معمولی جرم میں گرفتار ہونے والے 90 فیصد واقعات میں سزائیں سنائی جاتی ہیں۔

ریاستی پولیس، GTSC اور نیشنل ہائی وے ٹریفک سیفٹی ایڈمنسٹریشن چھٹیوں کو سب کے لیے محفوظ بنانے کے لیے یہ تجاویز پیش کرتے ہیں:

- جشن منانے کے آغاز سے قبل گھر جانے کے محفوظ ذریعے کا انتظام کریں؛
- شراب نوشی سے پہلے، گاڑی چلانے کے لیے ایک ایسے فرد کو نامزد کریں جو نشے میں نہ ہو؛
- اگر آپ مدبوشی کی حالت میں ہیں، تو ایک ٹیکسی یا رائیڈ سروسنگ کی خدمت استعمال کریں، کسی ایسے دوست یا گھر والوں میں سے کسی کو بلائیں جو نشے میں نہ ہو یا سرکاری ٹرانسپورٹ استعمال کریں؛
- اپنی کمیونٹی کا سوپر رائیڈ پروگرام استعمال کریں؛

- اگر آپ کو سڑک پر کوئی ڈرائیور شراب کے نشے میں دکھائی دے تو بلاجھجک مقامی قانون نافذ کرنے والے اداروں سے رابطہ کریں؛
- اگر آپ کو کسی ایسے فرد کے متعلق پتہ چلے جو حالتِ غیر میں گاڑی چلانے یا سواری کرنے والے ہوں، تو ان کی چابیاں ان سے لے لیں اور محفوظ طریقے سے اپنی منزل تک پہنچنے کے لیے دیگر انتظامات کرنے میں ان کی مدد کریں۔

GTSC اور ریاست نیو یارک کی ریاستی STOP-DWI فاؤنڈیشن کی جانب سے ڈرائیوروں کو یاد دہانی کروائی جا رہی ہے کہ ان کی "["Have a Plan"](#) موبائل ایپ [Apple](#)، [Android](#) اور [Windows](#) سمارٹ فونز کے لیے دستیاب ہے۔ یہ ایپ نیو یارک کے شہریوں کو ٹیکسی یا رائڈ شیئر سروس تلاش کرنے یا ان سے رابطہ کرنے اور ڈرائیوروں کی ایک مخصوص فہرست بنانے کی سہولت فراہم کرتی ہے۔ یہ DWI قوانین اور جرمانے کے بارے میں بھی معلومات فراہم کرتی ہے اور ایک مثبتہ معذور ڈرائیور کی اطلاع دینے کا طریقہ بھی فراہم کرتی ہے۔

###

مزید خبریں [www.governor.ny.gov](http://www.governor.ny.gov) پر دستیاب ہیں  
ریاست نیو یارک | ایگزیکٹو چیمبر | [press.office@exec.ny.gov](mailto:press.office@exec.ny.gov) | 518.474.8418  
گورنر آفس سے اپ ڈیٹس کے لیے سائن اپ کریں: [ny.gov/signup](http://ny.gov/signup) | 81336 پر NEW YORK ٹیکسٹ کریں

[ان سبسکرائب کریں](#)